

طرف چل دی -

شام کا دھند لکا باہر چھایا ہوا تھا۔ دن بھر کے سفر کی وجہ سے بچے تھک گئے تھے اور آرام سے اپنی نشستوں پر لیٹے ہوئے تھے۔ اب کوپے میں قدرے سکون تھا۔

یوں تو بچے ایک بہت بڑی مصیبت میں لیکن سفر میں یہ مصیبت ایک آفت بن جاتی ہے جس کا مادا کم از کم ایک ماں کے پاس تو نہیں ہوتا۔ سفر میں ان کی طبیعت کے ایسے ایسے جوہر کھلتے ہیں جن کا سان گمان بھی نہیں ہوتا۔ گاڑی کے ڈبوں میں یہی ننھے ننھیاں دیو زادوں کا روپ دھار کر نکتے پھیلائے آدم بوا! آدم بوا! کرتے پھرتے ہیں۔ کچھ ایسے ہی دیو زادوں سے مجھے پالا پڑا تھا اور میں آدم زاد شہزادی کی طرح انہیں دیکھ دیکھ کر کبھی ہنستی اور کبھی روتی تھی۔ اس بے بسی کے عالم میں بھی میں نے ہمت نہیں ہاری اور تھوڑے تھوڑے وقفوں کے بعد ہر ایک کی ٹھکانی کر دی اس مار کٹائی اور چھینا بھینسی میں لٹان کا سٹیشن آگیا۔ شام رات سے گھل رہی تھی۔ باہر اندھیرا دبے پاؤں رنگ رہا تھا۔ میں نے کھڑکی کا شیشہ اتار کر ایک نظر باہر دیکھا۔ ایسی کمی شامیں ہوٹل میں چپکے چپکے آتی تھیں اور رات کی اندھیری کھڈ میں اتر جاتی تھیں۔ ایسے لمحوں میں ساری لڑکیاں اپنے دروازوں کے کھٹکے چڑھا کر اپنے اپنے بستروں میں دھب جاتیں اور اپنی بیگنی ہونی پٹیکوں کو پونچھے بغیر جالی کی کھڑکیوں سے باہر دیکھنے لگتیں۔ ہر کمرے میں ساون رُت آ جاتی مگر جھڑی نہ لگتی۔

آج بھی کچھ ایسی ہی شام تھی مگر یہ ہوٹل نہ تھا لٹان کا سٹیشن تھا۔ یہ میرا محبوب کمرہ نہ تھا۔ سبز رنگ کی گاڑی کا ایک ڈبہ تھا۔ یہاں میز کرسیوں پر میری کتابیں نہ پرٹی تھیں بلکہ سیٹوں پر تین تین مستھنے بچے پڑے تھے۔ وہاں سے یہاں تک کوئی بلحا فاصلہ نہ تھا پھر بھی کس قدر دُور ہی تھی۔ کتنا بعد، کتنی مسافت — میں نے اتنا کر شیشہ چڑھا دیا اور کھڑکی کی طرف پیٹھ کر کے بیٹھ گئی۔

کسی نے شیشہ بجایا مگر میں نے توجہ نہ دی۔

”بھئی ذرا دروازہ کھولے!“ آواز گڑ گڑائی۔

”کیا مصیبت ہے؟“ میں نے ویسے ہی کہا۔ ”یہ کوپے ریزر دہے؟“

لیکن شاید اسے میری آواز سناؤ نہ دی اور شیشے پر اسی طرح الٹکی بھتی رہی۔ میں

نے منہ پھیر کر قہر آلود نگاہوں سے ادھر دیکھا۔

ہائے وہ تو پولی تھی۔ میری پولی۔ سارے کالج کی پولی!

اس نے میری صورت دیکھتے ہی چیخ کر کہا:

”ارجمند —“

دروازہ کھلا اور ہم ایک دوسرے سے لپٹ گئیں۔

بچے گردنیں اٹھا اٹھا کر حیرت سے ہمیں دیکھنے لگے۔ سامنے بیٹری پیتے ہوئے ایک

پھل فروش نے ہمیں بغل گیر ہوتے دیکھ کر پیار بھری نظروں سے ہمیں دیکھا اور پھر

جھک کر ٹخنہ کھجھانے لگا۔

اپنا پرس سیٹ پر ڈالتے ہوئے پولی بچوں کی طرف اشارہ کر کے بولی:

”یہ سب تمہارے ہیں ارجی؟“

”ہاں —“ میں نے اعتراف کیا۔

”تو تم ان کی تربیت نفسیات کے اصولوں پر کر رہی ہونا جیسے تم کہا کرتی تھیں؟“

اس نے پوچھا۔

”ہاں پولی!“ میں نے ہامانتے ہوئے کہا۔

”شادی سے پہلے تو بچوں کی تربیت کے مجھے تین نفسیاتی طریق یاد تھے۔ اب

میرے تین بچے ہیں اور ایک بھی طریق یاد نہیں۔“

اس پر پولی ذرا سا مسکرائی اور ہرے تکلف سے سیٹ پر بیٹھ گئی۔

’اور تمہارے بچے کہاں ہیں پولی؟‘ میں نے اپنی سیٹ جھاڑ کر پوچھا۔
 ’میرے بچے! — میری شادی نہیں ہوئی ار جی!‘ اس نے بڑے آرام سے جواب دیا۔

’یعنی؟ —‘

’آج تقریباً دس سال ہوئے ہیں اس بات کو —‘ پولی نے اتکا کا ادھر پھر خاموش ہو گئی۔

وہ مجھے اب بھی کالج والی پولی نظر آرہی تھی۔ ہلکے گلابی رنگ کا سوٹ پہنے، کندھوں پر سفید شال ڈالے وہ بالکل چینی گڑ یا معلوم ہو رہی تھی لیکن اس کے بال اب ویسے نہیں رہے تھے۔ وہ مکئی کے جھونٹوں کی طرح دھونسے جھپکے تھے اور اس کی جلد میں وہ نمایاں دل کشی نہیں تھی پر اس کی مصویمیت میں اب بھی کوئی فرق نہ آیا تھا۔
 ’پولی شادی کر لو!‘ میں نے جانے کیا سوچ کر کہا۔

’کیوں ار جی! یہ ذمہ داریاں بہت بھائیں تمہیں —؟‘ اس نے تکیے پر سر رکھ کر پوچھا۔

’میں لیٹ جاؤں ار جی؟‘

’مزدور ضرور۔ مجھے تعجب ہے پولی! تم نے شادی کیوں نہ کی؟‘ میں نے پھر سلسلہ کلام شروع کیا۔

’تم حسین تھیں۔ سمجھدار تھیں۔ گھریلو کاموں میں ملاق تھیں — اور —‘
 ’پھر بھی میری شادی نہ ہو سکی۔‘

’کیوں —؟‘

’میں جو کچھ چاہتی تھی وہ مجھے ملا نہیں۔‘

’تم کیا چاہتی تھیں؟‘

’خلوص — مگر شاید مجھے کچھ اور کنا چاہیے۔ بہر حال میرے واقعات سن لو۔‘
 ’خدا جانے آج تمہیں دیکھ کر دل میں کچھ سوا درد ہوتا ہے۔‘

’ارجی؛ شاید تمہیں یاد ہو گا۔ کالج کی آخری ٹرم میں وہ دبلا پتلا لڑکا ارجن —
 وہی نا جس کی آنکھ میں نقص تھا — اچھا تھا، بچا رہا۔‘

’وہی نا جو ذرا اکڑا کر چلتا تھا۔ سرجیت کا بھائی؟ کھلاڑی تھا شاید۔‘
 ’ہاں ہاں۔ وہی تو میری محبت کا دم بھرنے لگا تھا لیکن مجھے اس کی کوئی بات پسند
 نہ تھی — اور وہ آرچر۔ وہ لمبا چوٹا جوان، وہ بھی مجھے اچھا نہ لگتا تھا۔‘
 پولی اپنی انگلی کے ایک پھٹے کے ساتھ کھینچنے لگی جس میں چھوٹے چھوٹے پاقوت
 ریزے جڑے تھے۔

’ارجی؛ تمہیں کٹنوم یاد ہے؟ وہی جس کی آنکھیں بہت پیاری تھیں۔‘
 ’کون سی کٹنوم؟‘ میں نے پوچھا۔

’وہی جو فرسٹ ایئر میں آئی تھی۔ جسے سب میرا دم چھٹا کھا کرتی تھیں — وہی کٹنوم
 جس نے پہلے ہی روز تمہارے کمرے میں بیٹھ کر پیار سے پیار سے گیت گائے تھے۔‘
 ’ارے ہاں وہی کٹنوم نا جس کے بال اندھیری رات کی طرح سیاہ تھے۔‘
 ’بالکل۔ اس کا چچا زاد بھائی دیکھا تھا تم نے؟ مقصود!‘

’ہوں۔ ارے ہاں۔ ایکان سے بڑا سمارٹ لڑکا تھا۔ وہی نا جو گورنمنٹ کالج میں
 پڑھا کرتا تھا اور کٹنوم کے پیچھے دیوانہ تھا۔ ہر ہفتے اسے ملنے بھی آیا کرتا تھا۔‘
 ’ہاں وہی مقصود! جانتی ہو ارجی! وہ کٹنوم کو چھوڑ کر میرے پیچھے دیوانہ ہو گیا —
 اور اس نے اپنی دیوانگی کا ثبوت بھی دے دیا۔‘

میں پولی کے قریب کھسک آئی۔

’کٹنوم کی سالگرہ پر میں پہلے پہل اس سے ملی تھی۔ وہ باغیچہ میں کٹنوم سے ملنے کیلئے

خدا جانے کب سے بیٹھا ہوا تھا اور وہ ہم لوگوں میں اس طرح گھری ہوئی تھی کہ اسے جان چھڑانی مشکل ہو رہی تھی۔ لیکن ایک موقع ایسا بھی آیا کہ وہ کمرے سے کھسک گئی اور وہ جب دس پندرہ منٹ برابر غائب رہی تو مجھے اسے ڈھونڈنے باغ کی طرف بھی جانا پڑا۔ وہ پنج پر بڑے اطمینان سے بیٹھی مقصود کے ساتھ باتیں کر رہی تھی لیکن میری آمد پر اسے اپنی خفت مٹانے کے لیے مقصود سے میرا تعارف کرانا ہی پڑا اور ارجی! — مقصود اس بچے کی طرح مجھے گھورتا رہا جس نے گرمیوں میں پہلی بار آئس کریم دیکھی ہو — میں گھبرا گئی — اس کے بعد جب کبھی وہ کلثوم سے ملنے آتا، کلثوم مجھے اپنے ساتھ زبردستی گھسیٹ کر کسی نہ کسی بہانے لے جاتی اور مجھے اس سے ملنا ہی پڑتا — لیکن ارجی! بقول ہم لڑکیوں کے چونکہ میں نے اسے کوئی لفٹ نہ دی اس لیے وہ مجھے HIGH BROW پکارنے لگا۔

پولی نے ایک ٹھنڈی سانس بھری اور تھوڑی دیر کے لیے خاموش ہو گئی۔
 ”مقصود ایک وقت ایک شاعر اور زمانہ پرست انسان تھا۔ وہ کھلکھلا کر قہقہہ بھی لگا سکتا تھا اور ننکا آنکھوں سے دوسرے کا درد بھی بٹا سکتا تھا۔ وہ ادیب بھی تھا اور سیاست کا طالب علم بھی۔ رفتہ رفتہ میں جان گئی کہ مجھے چاہئے کہ باوجود وہ میرے لیے کچھ بھی نہ کرنا چاہتا تھا۔ وہ شدت سے چاہ بھی سکتا تھا اور عمل کی راہ میں بیگانہ بھی رہتا تھا — ارجی! — وہ عجیب لڑکا تھا لیکن کس قدر دلفریب، کیسا بھولا بھالا اور کیسا چالاک۔“
 پولی ایک بار پھر خاموش ہو گئی۔ بیٹے دنوں کی طرف لوٹ گئی۔ اس نے آنکھیں بند کر لیں لیکن میں نے اسے جھنجھوڑا اور کہا:

”اب یہ راز کھول دو یہ تجسّس تو مجھے مار ڈالے گا پولی!“

جب اس نے آنکھیں کھولیں تو گلابیاں آپ ہی چھلک گئیں۔ آنسوؤں کے باوجود ان میں عجیب بے رونق تھی۔ وہ سپنوں کی طرح نہ تو سنولائی ہوئی تھی اور نہ ہی راکھ کی طرح

بجھی بجھی۔ پھر بھی میں نے دیکھا ان میں وہ بات نہ رہی تھی جو کالج میں لہوا کرتی تھی اس نے بڑے تھکے ماند سے انداز میں کہا:

”بی۔ اے کرنے کے بعد میں نے بی ٹی کی اور پھر سرگودھا سینڈسٹرس ہو کر چلی گئی۔ تقریباً سال بھر، نہیں، ڈیڑھ سال وہاں کام کیا۔ پھر میری تبدیلی گورداسپور ہو گئی۔ تم نے گورداسپور دیکھا ہے! چھوٹا سا شہر، بڑا سا قصبہ۔ گرمیوں میں وہاں بڑے دھڑتے سے بارشیں ہوا کرتیں۔ دھرم سالہ جاتی ہوئی ہوائیں وہاں ضرور پھٹ پڑتیں۔ بڑے آم جامن ہوتے تھے وہاں۔“

”ایک ایسے ہی دن جب موسلا دھار بارش ہو رہی تھی۔ میں اور باقی استانیہاں، بیٹھی آم کھا رہی تھیں کہ مانی میرے پاس ایک چٹ لے کر آئی، لکھتا تھا:

”کہاں کھو گئیں تم۔ بڑی مشکل سے ڈھونڈا ہے۔ ابھی آکر لو۔۔۔۔۔“

اور میں یہ پرزہ اپنی، بجھو لیوں سے چھپاتی ہوئی برآمدے میں پہنچی۔ مقصود بیگے ہوئے کپڑوں میں بلبوس ستون کا سہارا لیے یوں کھڑا تھا جیسے ڈیڈی کی بھولی بھری چھڑی کمرے کے کونے میں لگی رہتی ہے۔ اس کی عینک کے دھندلے شیشوں کے پیچھے سے دو درجے نظر آرہے تھے۔ شاید یہ اس کی آنکھیں تھیں۔

”ہیلو پولی۔“

اس نے ماتھ ایک دم آگے بڑھا کر آہستہ آہستہ پیچھے کرتے ہوئے کہا۔

”کو مقصود! تم کہاں سے ٹپک پڑے؟“

پھر رسمی باتیں ہونے لگیں۔

کلمنٹ کا ذکر آیا تو مقصود نے ہنستے ہوئے بتایا کہ کلمنٹ کی شادی ہو گئی ہے اور مجھے

بالکل افسوس نہ ہوا اور پھر اس نے ایک دم بڑی جسارت اور لجاجت سے کہا:

”پولی! میرے ساتھ لاہور چلو دو دن کے لیے۔ صرف دو دن کے لیے۔“

مجھے اس کی یہ بات اس قدر بُری لگی ارجی — کہ میں نے تنگ آ کر جواب دیا:
 ”تم نے مجھے سمجھ کیا رکھلے مقصود؟ کیا میں اتنی چپ ہوں؟“
 ”وہ سب کچھ جس کی شاید تمہیں خبر نہیں ہے“ — اس نے مسکراتے ہوئے

جواب دیا۔

”.... آخر تم نے ایسی بات کہی ہی کیوں؟“

”جی چاہا....“

”بس مجھے دوبارہ طے کی کوشش نہ کرنا۔ جانتے ہو، میں ان لڑکیوں میں سے
 نہیں ہوں۔ میں کوئی کھلونا ہوں؟“

اور ارجی! مجھے رونا آگیا اور میں اسے کچھ کہے بغیر وہاں سے اٹھ آئی۔ مجھے کوئی
 ہفتہ بھر اسی بات کا غصہ رہا بار بار میرا جی چاہتا کہ ایک ڈانٹ بھرا خط اسے لکھوں لیکن
 چونکہ اس کا پتہ معلوم نہیں تھا اس لیے خاموش رہنا پڑا اور ایک دن وہ پھر اچانک
 ٹپک پڑا۔

”پولی! تم جانتی ہو کشمیری لوگ اپنی قوم سے باہر شادی نہیں کرتے۔ ورنہ —
 لیکن میں نے کب تم سے فراموش کی ہے کہ تم مجھ سے شادی کرو؟“
 ”آخر تمہارے ساتھ مل بیٹھنے کا کوئی طریق تو ہو گا۔ تم میرے ساتھ باہر نہیں جاتیں
 خط نہیں لکھتیں۔ کہیں طے کا وعدہ نہیں کرتیں۔ سینما نہیں جاتیں۔ آخر میں کیا کروں؟“
 ”میں کھلونا نہیں ہوں مقصود — اور یہ تمہارے ساتھ پھرنا پھرانا مجھے منظور
 نہیں۔ اگر تم میری خاطر دنیا اور خاندان کے خلاف سینہ سپر ہونے کی سکت نہیں رکھتے
 تو مجھے کیوں کہتے ہو۔ آخر تمہاری خاطر میں بھی تو بوڑھے باپ سے لڑائی مول لوں گی۔
 ہے نا —!“

پتہ نہیں میں بے خیالی میں یہ سب ہی کچھ کیوں کہہ گئی۔

”پولی! — پولی!!“ اس نے میری باتوں کی شہ پاکر کہا۔
 ”یہاں برآمدے میں یہ باتیں نہیں ہو سکتیں۔ یہاں نوکر چاکر آتے جاتے ہیں۔
 یہاں سکول کی مائیاں چوروں کی طرح دیکھتی ہیں۔ یہاں شاید اب بھی کسی دروازے کے
 ساتھ لگی تمہاری سیلیاں تمہاری باتیں سن رہی ہوں گی — چلو کیٹی باغ —“
 ”مقصود! پھر وہی بات — سنو! میں کسی مرد کے ساتھ باہر نہیں جاؤں گی۔
 بس یہی میرا اصول ہے — اور — اور —“
 پولی خاموش ہو گئی۔ نیند کے مارے اس کی آنکھیں بوجھل ہو رہی تھیں۔ میں نے
 رسوا اس سے کہا:

”پولی! ذرا دیر کے لیے سو جاؤ۔“
 ”نہیں —“ اس نے ایک لمبی سانس بھرتے ہوئے کہا:
 ”ایسے انسان کا ذکر چھیڑا ہے تو اب نیند کہاں۔ اب تو کتھا سنا کر ہی نیند آئے
 گی — تمہیں دیکھ کر آج سارا زہرا گل دینے کو جی چاہتا ہے۔“
 ہاں توارجی: اس کے بعد ہم پھر کئی روز نہ ملے۔ وہ اس دفعہ خفا گیا تھا اور میں نے
 اسے منانے کی کوئی کوشش نہ کی تھی۔

ایک صبح وہ سکول کے وقت ہی آ گیا۔ میں دسویں جماعت کو پڑھا رہی تھی —
 ہیڈ مسٹریس کا رقعہ پہنچا اور میں ڈرتی ہوئی دفتر پہنچی۔
 ”مس اینڈریوز! آپ کے کزن آئے ہیں۔“
 اور میں مسکراتی ہوئی اپنے نئے کزن سے ملنے چلی گئی۔
 ”کیوں آئے ہو تم؟“ میں نے یونی ٹھکانہ لہجے میں کہا۔
 ”پولی! میں تمہارے بغیر زندہ نہیں رہ سکتا۔“ اس نے تپاک سے میرا ہاتھ
 پکڑتے ہوئے کہا۔

اور میں نے اپنا ہاتھ چھڑانے کی ناکام کوشش کرتے ہوئے کہا:

”مجھے پہلے یہ انگوٹھی پہنائی چاہیے تھی۔ اس نے شرارت سے میری طرف دیکھتے ہوئے کہا۔

”پولی! یہ ہماری منگنی کی انگوٹھی ہے۔ یاد رہے۔“
 ”اور ارجی! دیکھو۔ یہ وہی انگوٹھی ہے۔ مجھے ہمیشہ سے یا قوت دیر سے پسند تھی یہ سادہ چھٹا لعلوں سے جڑا ہوا دیکھتی ہوں، یہ اسی کی نشانی ہے۔“
 میں نے اس انگوٹھی کو غور سے دیکھا۔ مجھے یوں محسوس ہوا کہ اگر وہ چھٹا اس کے ہاتھ سے اتار لیا جائے تو وہ ہاتھ بالکل سُونا ہو جائے گا جیسے کسی ہندو مہاگن کا فراخ ماتھا بغیر بندی کے اُجاڑ ہو جاتا ہے۔

ارجی! مجھے مقصود پر بڑا اعتماد تھا۔ میں اس کے ساتھ لاہور چلی گئی۔ اس کے ساتھ لارنس گئی۔ سینما گئی۔ سارا دن انا رکھی گھومتی رہی۔ مجھے وہم و گمان بھی نہ تھا کہ وہ بے وفا ہے۔ لیکن شاید اسے بے وفا کہنا بھی ٹھیک نہیں — وہ بے وفائی کی تعریف پر بھی پورا نہیں بیٹھتا۔

اس ہفتے کے بعد جب میں لاہور سے واپس آئی تو ڈیڈی سکول آئے بیٹھے تھے۔ مجھے دیکھتے ہی ان کی آنکھیں غضب سے سُرخ ہو گئیں اور وہ غصے سے کانپتے ہوئے بولے:
 ”پولی! تم نے منگنی کر لی اور اطلاع مجھے منگنی کے بعد دی۔ خوب!!“
 ”جی! — میں نے اپنی سینڈل کو گھورتے ہوئے کہا۔

”جانتی ہو یہ ہندو سمان ہمارے نہیں ہو سکتے۔ ہمارے مذہب“

”لیکن ڈیڈی! مقصود تو ایسا نہیں!“ میں نے دیدہ دلیری سے کہا۔

”یہ تمہارا وہم ہے۔ اس قدم میرا پکا بیٹا کیا وفا کرے گا۔ وہ تمہارے ساتھ

کھیل رہا ہے — ابھی کچھ نہیں گیا۔ منگنی توڑ دو۔
میں رونے لگی تو انھوں نے گھٹنوں کے بل جھکتے ہوئے یسوع مسیح سے دعا
مانگنی شروع کر دی:

”اے خدا کے پاک بیٹے! میری رٹکی، گنہ گار رٹکی کو اتنی طاقت دے
کہ وہ سچ جھوٹ، کفر اور ایمان میں تمیز کر سکے۔
اے پاک مریم کے پاک فرزند! اپنی اس بھڑک کو واپس مبلالے۔ یہ ہم سے
چٹھوٹی جاتی ہے۔“

..... اور ارجی! میں نہ چاہتے ہوئے بھی ڈیڈی کے ساتھ زانو پر گر گئی۔
لیکن میں نے منگنی نہیں توڑی۔

ڈیڈی نے مجھے بہت سمجھایا اور بہت لمبے چوڑے پکچر دیے۔ انھوں نے مجھ سے
بار بار کہا، مقصود تجھ سے شادی نہیں کرے گا۔ وہ محض تجھ سے کھیل رہا ہے اور جب کھیل سے
جی بھر جائے گا تو کھلاڑی چلا جائے گا۔

مجھے ڈیڈی کی باتوں پر اعتبار تو نہ آیا لیکن ایک طرح کا کشمکش پیدا ہو گیا اور جب دوسری
بار ہم ملے تو میں نے مقصود سے ساری واردات کہہ دی۔ وہ کچھ گھبرا سا گیا۔ میں نے عجب
بے بسی سے کہا:

”مقصود! شادی جلد ہی کر لیں۔ لوگ کیا سمجھیں گے۔ خود میرے ڈیڈی —
وہ جھٹکا گیا۔“

”آخر تم کیا سمجھتی ہو؟ شادی بیاہ کھیل تو نہیں کہ کاٹا اور لے دوڑے۔ مجھے بھی اپنے
ماں باپ کو ماننا ہے۔ اپنی جائیداد سے کیسے ہاتھ دھو لوں؟ کم از کم تین سال —
”میں تین سال انتظار نہیں کروں گی۔“ میں نے چیخ کر کہا۔
”تمہیں کرنا ہی ہوگا۔“

”کوئی دھونس ہے؟“

”ہاں۔ آخر تم میری سنگینتر ہو اور پھر —“

مجھے اس کی بات بہت بری لگی اور میں رونے لگی۔ مجھے روتے دیکھ کر اس نے گڑ گڑا کر کہا:

”پولی! — پولی خفا ہونے کی کوئی بات نہیں ہے۔ ذرا ٹھنڈے دل سے سوچو۔ تم مجھے ملتی نظر نہیں آتی ہو — اور جس طریق سے ملتی دکھائی دیتی ہو وہ بڑا ٹیڑھا معاملہ ہے۔ یعنی میں اپنے خاندان سے عہدہ ہو جاؤں۔ اب نہ تم چھوٹی ہو اور نہ ہی خاندان۔ بناؤ ہے ناشکل؟“

اور وہ آنکھیں میچ کر سوچنے لگا۔ اس کے فراخ ماتے پر بل پڑ گئے۔ مجھے اس کا تذبذب اس قدر برا لگا کہ کیا کہوں؟

میں نے چھٹا اتار کر اس کے قریب رکھ دیا اور بولی:

”مقصود! یہ پہلے سوچنے کی باتیں تھیں۔ اب وقت نہیں رہا۔ خیر — خیر مجھے یہ نہ سمجھ رہیں کہ تم اپنا خاندان چھوڑو — اگر میری خوشی منظور ہے تو پھر مجھے ملنے نہ آتا۔ اور واقعی وہ پھر مجھے ملنے نہ آیا۔“

میری تبدیلی راولپنڈی ہو گئی۔ پنجاب کے چٹیل میدانوں سے دور میں پہاڑوں کی وادیوں میں کھوکھی اور وہاں مجھے راجوٹا۔ چھوہینے کے لیے تو مجھے خود دم ہو گیا کہ مجھے اس سے محبت ہو گئی ہے۔ میں ہر وقت اس کے متعلق سوچتی رہتی اور اس کی باتیں یاد کیا کرتی۔

لیکن ایک دن اس نے عجیب انداز میں کہا:

”پولی! تم مجھے بے حد پیاری لگتی ہو۔ بے حد! میں بہت بزدل ہوں۔ بے حد بزدل — چاہتا تھا میں ہوں اور شادی رابعہ سے کروں گا۔“

اور اسی دن میری ساری محبت ختم ہو گئی۔ مجھے وہ بھی مقصود گننے لگا لیکن میں راجو سے نفرت کرنے لگی اور مقصود کو میں بھولنے کی کوشش کرتی رہی۔ ایک دفعہ میں پچیسویں میں گھر آ رہی تھی اور سنان سٹیشن پر میں پنج پر بیٹھی لاہور والی گاڑی کا انتظار کر رہی تھی کہ میری نگاہ مقصود پر پڑی۔ وہ سگریٹ کے دھوئیں اڑاتا ہوا میری طرف آ رہا تھا۔

”کہاں کے ارادے ہیں؟“ اس نے میرے پاس آ کر بڑی بے تکلفی سے کہا۔
”جہنم کے!“

”بڑی اچھی جگہ ہے۔“ وہ مسکراتا ہوا میرے پاس بیٹھ گیا:
”میں بھی گر میاں گزارنے وہیں جا رہا ہوں لیکن اتنا عرصہ کہاں رہیں؟“
”جہنم میں؟“

”میں بھی وہیں تھا لیکن تم سے تو ملاقات نہ ہو سکی؟“

اور میں اس سے زیادہ دیر خفا نہ رہ سکی۔ مجھے ایسا لگا جیسے وہ میرا ہاتھ کا بچھڑا ہوا دیرینہ رفیق ہو جو میرا نہ ہونے کے باوجود بھی میرا تھا۔
ہم دونوں سیکنڈ کلاس کے ڈبے میں اکیلے بیٹھے تھے اور وہ دھیرے دھیرے کہہ رہا تھا:

”پولی! تمہارے بعد نہ جانے کتنی لڑکیوں سے دل لگایا لیکن سچ پوچھو تو وہ بھی تمہاری یاد نازہ کرنے کا ایک بہانہ تھا۔ اس عرصہ میں صرف یہی خیال دامن گیر رہا کہ کہیں پولی مل جائے تو اس سے معافی مانگ لوں اور پھر اس سے منگنی کر لوں اور —“
”اور پھر توڑ دوں — کیوں؟“

”ہاں پولی! تم میں وہ کیا بات ہے جو اوروں میں مجھے نظر نہیں آتی؟“
”جھوٹے کہیں کے!“

میں نے بھی سوچا کہ باوجودیکہ راجوا چھاتھا اور اس کا گناہ مقصود سے کم تھا لیکن وہ مقصود نہ تھا۔

لاہور پہنچنے سے پہلے میری انگلی میں پھر وہی پھٹا تھا۔ میں پھر اس کی منگیتر تھی اور اس کے ساتھ جا رہی تھی۔

گاڑی ہم دونوں کو کراچی کی طرف گھیٹے لیے جا رہی تھی۔ باہر سوائے ہماری کھڑکی کی روشنی کے کسی قریبی ڈبے میں روشنی نہ آرہی تھی۔ رات کا اندھیرا دور دور پھیل چکا تھا اور سوائے گاڑی کی کٹھا کٹھ اور پولی کی دھیمی آواز کے اور کوئی آواز نہ تھی۔ میرے بچے تھکے ماندے کھلاڑیوں کی طرح بے حال سو رہے تھے۔

”اُس مرتبہ ارجی! ایک عجیب و غریب واقعہ ہو گیا۔ ہم دونوں مارنس گئے۔ وہاں پہاڑی پر ایک سفید گلاب کی جھاڑی کے قریب ہم دونوں پنج پر بیٹھے تھے۔ منسود مزے سے سگریٹ پی رہا تھا۔ ہٹے کس قدر باتیں کی تھیں اس دن ہم نے۔ چڑیوں کے کافی انڈوں سے لے کر ایٹم بم تک! میں پنج کے ساتھ سرگائے اس کے ساتھ لگی بیٹھی تھی کہ سامنے والی پگڈنڈی پر ایک ادھیر عمر کا بچہ چلا آ رہا تھا۔ اس نے خوف اور غصے کے ملے جلے جذبات میں پکارا:

”مقصود!“

اور مقصود اس طرح کھڑا ہو گیا جیسے پرائمری جماعت کا ڈپرک بچہ استاد کی شکل دیکھ کر سہم جاتا ہے۔

”یہاں کیا کر رہے ہو؟“

”کچھ نہیں آتی!“

”یہ کون ہے؟“

میں بھی ششدر ہو کر کھڑی ہو گئی۔ میں اس کے جواب کی منتظر تھی۔

”یہ پولی ہے؟“

”لیکن تم یہاں کیا کر رہے ہو؟“

اور میں نے مقصود کی طرف چورنگا ہوں سے دیکھا۔ مجھے اس کی محبت سے بڑی امیدیں
والستہ تھیں۔ یہی تو موقع، یہی تو وقت تھا کہ وہ میری طرف داری کرتا، لیکن اس نے بڑے
تھمل سے سر جھکا کر کہا:
”کچھ نہیں ابی؟“

”جاڑو! اپنے گھر جا۔ اس نے ہاتھ کے اشارے کے ساتھ کہا۔ کیوں اپنے ساتھ
بہیں بھی بدنام کرتی ہے۔“

ارجی! میں مقصود کی طرف نگاہ کیے بغیر اپنی راہ چل دی۔ جس طرح میں گردن جھکا لے
دھیرے دھیرے پگڈنڈی پر اترتی چلی جا رہی تھی اس طرح مقصود سے نفرت میرے رگ و پے
میں اتر رہی تھی۔ اس نے پہلے بھی دھکا دیا تھا لیکن اس دفعہ تو جیسے اس نے مجھے تحت اثر
میں دھکیل دیا۔

دوسرے دن میں نفاس کی انگوٹھی بند ریچ ڈاک واپس کر دی۔

وہ تین چار بار مجھے ملنے آیا لیکن ہر بار میں نے کوئی نہ کوئی بہانہ بنا کر ٹال دیا۔ اس
نے مجھے متعدد دخط کھے۔ معافی مانگی لیکن میں نہ پیسچی۔ میں اس سے نفرت کرنے کی مشق کر
رہی تھی اس کے ساتھ گزارے ہوئے دن اپنے ذہن سے کھرچ رہی تھی۔ اس نے سکول
میں میرے کمرے میں کودنے کی دھمکی دی لیکن میں نے پرواہ نہ کی۔ اس نے دریا میں غرق
ہونے کا ارادہ ظاہر کیا لیکن میں مطمئن نہ ہوئی اس نے نہ صرف میری محبت کی توہین کی تھی
بلکہ مخالفت کے سامنے میرا ہاتھ بھی چھوڑ دیا تھا۔ مجھے اس سے ایسی توقع نہ تھی۔

اور پھر ارجی! میں نے اسے بھولنے کے لیے اس سے ہدلہ لینے کے لیے آرچر سے
منگنی کر لی۔ مجھے شدت سے اس بات کا احساس ہو رہا تھا کہ میں بوڑھی ہوتی جا رہی ہوں

اور میری کوئی نہیں۔ ڈیڈی میرے والد ہوتے ہوئے بھی میرے نہ تھے اور تمام بوڑھوں کی طرح
 یسوع مسیح کے گن گاتے رہتے تھے اور ارجی! جوانی میں غیر محسوس غیر مرئی چیزوں کی محبت کا
 اعتبار مشکل سے ہوتا ہے۔ رفتہ رفتہ مقصود کی الفت بھی کم ہوتی چلی گئی۔ اس کا سرخ و سید
 رنگ یاد رہ گیا۔ اس کی سہمی ہوئی نگاہیں یاد رہ گئیں۔ اس کی الٹی سیدھی باتیں ذہن سے چمٹی
 رہ گئیں پر اس کی محبت کو میں نے دل سے نکال دیا۔ میں اسے بھول گئی ارجی — اسے
 بھول گئی اور ایک سہارے کی خاطر آچر سے منگنی کر لی۔ ڈیڈی اس رشتے سے بہت خوش
 تھے۔ میں نے بھی سوچا کہ چلو ایک پنشن دو کاج کہ سہارا بھی ملا اور ڈیڈی کی خوشنودی بھی
 اور پھر آچر مجھے چاہتا بھی تو تھا۔ کیا ہوا اگر میں اسے پسند نہ کرتی تھی۔ میں نے اپنے آپ کو
 اچھی طرح سمجھایا کہ آخر مقصود میں کیا دھڑکتا جو آچر میں نہیں۔

لیکن ایک خوف میری جان کو لگا گواہ ہو گیا اٹھو وہ ہی تھا کہ میں کسی دن یونہی جذبات کی
 زد میں بہ کر یہ منگنی بھی نہ توڑ دوں اس لیے میں نے اپنی منگنی کی تصویر اجڑا میں پھسوا دی
 اور شکر کا سانس لیا۔

آچر ہوائی جہازوں کی ٹریننگ کے لیے لندن چلا تو میں بھی کراچی تک اسے چھوڑ
 گئی۔ آسز کیوں نہ جاتی۔ میں نے اس سے شادی کرنے کا حتم ارادہ کر لیا تھا۔
 ”لیکن ایک دن ارجی —!“ اور وہ خاموش ہو گئی۔

اور باوجودیکہ مجھ پر نیند طاری ہو چکی تھی، میں چونک پڑی:
 ”اور ہال پولی ایک —؟“

ایک دن مقصود خدا جانے کہاں سے آ گیا۔ صبح دس بجے مجھے چٹ ملی۔ ”بلکہ مجھے ملو۔“
 لیکن میں باہر نہ گئی۔ میں سمجھتی تھی کہ گھنٹہ پون گھنٹہ انتظار کرنے کے بعد وہ خود ہی چلا
 جائے گا لیکن وہ اسی طرح بیٹھا رہا اور شام کو سکول میں امن چین پھیل جانے کے بعد بھی
 یہی خبر آئی کہ وہ صاحب بیٹھے ابھی تک میرا انتظار کر رہے ہیں۔

پھر مجھے ایک اور چٹ ملی :
 "یقین مانو قیامت تک یونی بیٹھا انتظار کرتا رہوں گا۔"
 آخر مجھے اس سے لڑائی مول لینے کے لیے ہیڈ مسٹر ایس کے دفتر جانا ہی پڑا۔ شام کا
 دھند کا پھیل رہا تھا۔ ہیڈ مسٹر ایس کے اندھیرے دفتر سے پکھے کی آواز آرہی تھی —
 میں آگے بڑھی۔ اس نے میری طرف دیکھا اور پھر میز پر جھک گیا۔ شاید وہ رو رہا تھا۔
 "پولی ! —" اس نے دھیرے سے کہا۔ اور میں ہیڈ مسٹر ایس کے سامنے دالی
 کرسی پر بیٹھ گئی۔

"کو؟"
 "آرچر سے منگنی توڑ کر یہ انگوٹھی پہن لو — ورنہ — ورنہ —" اس نے
 سرائٹا کر کہا۔

"..... ورنہ تم مجھے مار ڈالو گے؟"
 پھر مجھے رونا آ گیا اور میں نے ہچکیاں لیتے ہوئے کہا:
 "یا تو مجھے مار ڈالو مقصود یا اپنی ہمت کو زندہ — زندہ —" اور مجھ سے فقرہ
 مکمل نہ ہو سکا۔

"پولی ! تم نہیں جانتیں یہ زندگی کتنی کھٹن ہے؟ اس نے بے بسی سے مجھے دیکھتے
 ہوئے کہا:

"زمانے کا گلوگیر ہاتھ بڑا ہی کرخت ہے۔ خاندان کی محبت بڑی دلکش ہے لیکن تم
 ان سے کہیں زیادہ دلفریب ہو — جانتی ہو پولی ! میں نے اپنے باپ کی موت کی دوا
 مانگی ہے۔ اپنے خاندان کی —" اس نے اپنا تھکا ہوا سر پھر ہاتھوں پر رکھ لیا اور چپ
 ہو گیا۔

اس کی باتوں سے خلوص عیاں تھا لیکن میں بے اعتباری کے حربوں سے مزین ہو کر

آئی تھی۔

’چلو مری چلیں‘ اس نے گڑ گڑا کر کہا۔
’میں یہ ذکر سننا نہیں چاہتی‘ مجھے غصہ آگیا۔

’پولی‘

’سے بھی غصہ آگیا:

’ساری عمر روتے روتے ذرا مشکل ہی سے گزرے گی‘
’پر وہ نہیں‘

’میں نے لرزتی ہوئی آواز میں کہا:

’آخر تم نے اپنے آپ کو سمجھ کیا رکھا ہے مقصود؟‘

’جانتی ہو ہم دونوں ازل سے ایک دوسرے کے تھے‘

’میں ازل اور ابہ کے قصے نہیں جانتی۔ میں تو اس زندگی کو جانتی ہوں اور یہ جانتی ہوں

کہ میں اس دنیا میں تمہاری نہیں ہو سکتی چاہے تم ازل کے قصے کہو یا ابہ کی داستانیں۔‘

’پولی۔‘ اس نے کھڑے ہو کر کہا:

’آخری بار کہہ رہا ہوں.....‘

’میں بھی آخری بار کہہ رہی ہوں کہ میں آج پرے سے شادی کا وعدہ کر چکی ہوں۔‘

اس نے یہی چلتا جیب سے نکالا اور پھر عجیب سی بے بسی سے دیکھا اور میز پر دھر

دیا اور دھیرے سے کمرے سے جاتے ہوئے کہا:

’اسے منگنی کی انگوٹھی نہ سمجھنا پولی! — یہ ایک نشانی ہے — تمہاری شادی کا

پیشگی تحفہ۔‘

اور جانتی ہو ارجی! پھر کیا ہوا؟ ایک بھیا نک سی بات ہو گئی۔ ایک عجیب و غریب

واقعہ — پولی نے دفعتاً آنکھیں کھولیں اور کھڑکی سے باہر دیکھتے ہوئے کہا۔

”کیا پولی؟“ میں نے اس کے کندھے کو جھنجھوڑتے ہوئے پوچھا۔
”مقصود نے اسی رات اپنے دماغ میں پستول داغ لی۔ اس کا آخری خط مجھے دو دن

بعد ملا۔ لکھا تھا :

پولی!

ہم دونوں ایک دوسرے کے لیے بناٹے گئے
تھے لیکن، ہم دونوں ایک دوسرے کی تخریب کا
باعث بنے۔ میں تمہیں الزام نہیں دیتا۔ شاید
اگر میں تمہاری جگہ ہوتا تو میں بھی یہی کرتا۔ تم
سے میری تمام امیدیں وابستہ تھیں اور —
میں تم سے ناخوش نہیں مہر ف اپنے سے ناخوش
جارم ہوں۔ میں نے دوبار تمہیں سخت پریشان
کیا ہے۔ پہلی بار تو واقعی میرا ارادہ شادی کا نہ
تھا لیکن دوسری بار پولی! یقین ماننا میں تمہارا تھا
اور صرف تمہارا تھا، اور میں تمہارا ہی رہا ہوں۔

ازل سے — !

پولی خاموش ہو گئی اور چند لمحے خاموش رہنے کے بعد بولی:

”ٹریجڈی یہ نہیں کہ اسے محبت کا جواب محبت میں نہ ملا۔ ٹریجڈی یہ ہے کہ
اس نے زندگی جیسی نعمت کی قدر نہیں کی — کاش وہ زندہ رہتا — کاش اسے
علم ہوتا کہ انسانی زندگی کتنی قیمتی ہے — کس قدر خوبصورت ہے اور کچھ لوگ کیسے
اسے سینے سے لگاٹے پھرتے ہیں اور جیسے جانتے ہیں حالانکہ جینے کی کوئی خاص وجہ
بھی نہیں ہوتی —“

پولی کی آواز بھرا گئی —

اور —

وہ ڈبے سے باہر دیکھنے لگی —

باہر —

اندھے اندھیروں میں کھڑکیوں سے جانے والی روشنی بھاگی جا رہی تھی!

مات

نہ جانے یہ پھرا کیسے چلا؟

آنٹی کو لگتا تھا کہ آج تک جتنی خبریں اخباروں میں چھپیں اور آئندہ بھی چھپتی رہیں گی وہ سب کی سب اس خبر کے سامنے بیکار ہیں۔ نہ تو یہ خبر پولیٹیکل تھی نہ کسی ملک نے کسی اور ملک کے اندرونی معاملات میں دخل اندازی کر دی تھی۔ مرگ ناگہانی، سادہ، ڈکیتی یا اغوا کا بھی معاملہ نہ تھا۔ کھیلوں سے بھی اس خبر کا کوئی تعلق نہ تھا۔ یہ خبر تو گھروں کے اشتہار، ٹیڈروں کے نوٹس، نوکریوں کی اطلاع اور فلموں کے سکرینڈل سے بھی معمولی تھی لیکن اس خبر سے لپٹ کر آنٹی کا دل چپڑ ہو گیا۔

خبر کا تعلق دراصل جھنجھوڑتے، جھنجھوڑنے اور کسی ثابت ذہن کو اس کے نقطہ نظر سے ہٹانے کا ہوتا ہے۔ شائستہ بھی محسوس کر رہی تھی کہ اس بڑی طرح وہ ساری عمر جھنجھوڑی ہلائی اور اپنے مرکز سے ہٹائی نہیں گئی۔ معاً اسے محسوس ہوا۔ وہ گو بھی کے پتوں کا انبار ہے جو سبزی منڈی کے باہر بڑا گلزار بنتا ہے اور جسے ہر چشم گائے بھینسیں بھی نہیں کھاتیں۔

شائستہ بگلت آٹھی تھی۔ اس نے آج تک یہ سوچا ہی نہ تھا کہ آنٹی خالہ آپا، پوجھی